

شیخ الاسلام حافظ ابن تیمیہؒ

(۶۶۱ھ تا ۷۲۸ھ)

عبدالرشید عراقی

(گزشتہ سے پیوستہ)

ذاتی اوصاف و اخلاق و عادات

امام ابن تیمیہ کی زندگی اسوۂ رسول ﷺ کا ایک روشن نمونہ تھی۔ وہ اپنے ہر فعل اور ہر عمل میں کتاب و سنت ہی کو پیش نظر رکھتے تھے۔ شب و روز عبادات اور ذکر و اذکار میں مشغول رہتے۔ تلاوت قرآن مجید سے بہت شغف تھا۔ مطالعہ بہت زیادہ کرتے تھے اور بچپن سے ہی اس کا ذوق تھا۔ خطیب بہت اچھے تھے۔ حق گوئی و بیباکی کا وصف ممتاز تھا اور ”أفضلُ الجهادِ كلمةُ الحقِ عند سلطانٍ جائِرٍ“ پر پورا عمل کرتے تھے۔ امام ابن تیمیہ صاحب علم و قلم ہونے کے ساتھ ساتھ صاحب سیف بھی تھے اور اس کے ساتھ ساتھ بہت منکسر المزاج، زہد و اتقاء میں بہت بلند، ایثار و سخاوت میں بہت آگے تھے۔ غفو، درگزر، تواضع، فروتنی و استغناء میں اپنی مثال آپ تھے۔ (امام ابن تیمیہ، محمد یوسف کوکن عمری)

ابن تیمیہ سے متعلق علمائے کرام کی علمی خدمات

شیخ الاسلام حافظ تقی الدین احمد بن تیمیہ جامع کلمات تھے۔ وہ بیک وقت ایک تبحر عالم، محدث، مفسر، فقیہ، مورخ اور نقاد تھے۔ وہ تمام علوم اسلامیہ میں ایک یگانہ حیثیت رکھتے تھے۔ علمائے کرام نے آپ کے تجدیدی و اصلاحی کارناموں کا تفصیل سے جائزہ لیا ہے اور آپ کے حالات، اور کارناموں پر روشنی ڈالی ہے۔ آپ کے حالات و مناقب اور

علمی خدمات پر جو کتابیں عربی، فارسی اور اردو میں لکھی گئی ہیں ان کی تفصیل حسب ذیل ہے۔

سب سے پہلے حافظ ابن عبدالمادی (م ۷۴۴ھ) نے ”العقود الدرہ“ کے نام سے کتاب لکھی جس میں امام ابن تیمیہ کے حالات اور ان کے تجدیدی و اصلاحی کارناموں پر تفصیل سے روشنی ڈالی۔

حافظ شمس الدین ذہبی (م ۷۴۸ھ) نے اپنی درج ذیل تصانیف میں امام ابن تیمیہ کے حالات اور ان کی علمی خدمات کا تذکرہ کیا ہے: الدر الیتیمیہ فی سیرة التیمیہ، تاریخ الاسلام، معجم شیوخ کبیر، معجم اوسط، معجم صغیر، معجم مختص بہ محدثین، سیر اعلام النبلاء، تذکرۃ الحفاظ۔

امام ابن تیمیہ کے حالات اور ان کے علمی کارناموں پر جو مفصل کتابیں لکھی گئیں ان کے نام یہ ہیں:

امام ابو حفص عمر بن علی البزار بغدادی (م ۷۴۹ھ) کی الاعلام السعۃ فی مناقب الامام ابن تیمیہ، علامہ یوسف بن محمد (م ۷۷۶ھ) کی الحمیتہ الاسلامیہ فی الانتصار لمذہب ابن تیمیہ، شیخ مرعی بن یوسف (م ۱۰۳۳) کی الکو اکب الدرہ فی مناقب الامام المجتہد شیخ الاسلام ابن تیمیہ، علامہ محمد بن احمد بخاری نابلسی حنفی (م ۱۲۰۰ھ) کی القول الخلی فی ترجمہ تقی الدین ابن تیمیہ الخنبلی، حافظ ابن القیم الجوزی (م ۷۵۱ھ) کی مناقب الامام ابن تیمیہ، علامہ ابو عبد اللہ محمد بن عبد اللہ ناصر الدین (م ۸۴۲ھ) کی الرد الوافر علی من زعم ان من ستمی ابن تیمیہ شیخ الاسلام کافر، علامہ نعمان خیر الدین آلوسی (م ۱۳۱۷ھ) کی جلاء العینین فی محاکمۃ الاحمدین۔

تاریخ و تراجم کی جن کتابوں میں امام ابن تیمیہ کے حالات مبسوط یا مختصر ملتے ہیں، ان کے نام یہ ہیں:

طبقات الحفاظ، حافظ ابن عبدالمادی (م ۷۴۴ھ)۔ تتمہ المختصر، علامہ ابن الوردی (م ۷۴۹ھ)۔ البدایہ والنہایہ، علامہ ابن کثیر دمشقی (م ۷۷۴ھ)۔ طبقات الخنابلہ، علامہ محمد بن مفلح (م ۸۰۳ھ)۔ ذیل طبقات الخنابلہ، ابن رجب بغدادی (م ۷۹۵ھ)۔

الدرر الکامنہ، حافظ ابن حجر (م ۸۵۲ھ)۔ مختصر طبقات المناہلہ، علامہ جلال الدین سیوطی (م ۹۱۱ھ)۔ شذرات الذهب من اخبار الذهب، علامہ عبدالحی بن العماد الحنبلی (م ۱۰۸۹ھ)۔
الدرر الطالع محاسن من بعد القرن السابع، علامہ محمد بن علی شوکانی (م ۱۲۵۰ھ)۔

برصغیر پاک و ہند میں امام ابن تیمیہ کے حالات و واقعات اور ان کے علمی کارناموں کی تفصیل پر جن حضرات نے روشنی ڈالی، ان میں سب سے پہلے حکیم الامت شاہ ولی اللہ دہلوی (م ۱۱۷۶ھ) کا نام آتا ہے۔ آپ نے اپنی کتاب جلاء العینین میں امام صاحب کا تذکرہ کیا ہے۔ ان کے بعد محی السنہ نواب صدیق حسن خاں قوجی رئیس بھوپال (م ۱۳۰۷ھ) نے اپنی متعدد تصانیف میں امام ابن تیمیہ کے حالات اور ان کے تجدیدی و اصلاحی کارناموں کی تفصیل لکھی ہے۔

برصغیر میں اردو زبان میں امام ابن تیمیہ پر جو کتابیں لکھی گئی ہیں، ان کی تفصیل یہ ہے :

سب سے پہلے علامہ شبلی نعمانی (م ۱۳۳۲ھ) نے الندوہ لکھنؤ، ج ۵ ش نمبر ۶ (۱۹۰۸ء) میں علامہ ابن تیمیہ حرانی کے نام سے مقالہ لکھا، جو بعد میں ”مقالات شبلی“ جلد پنجم میں ص ۶۲ تا ۷۶ درج ہے۔ علامہ شبلی کے بعد امام الہند مولانا ابوالکلام آزاد (م ۱۳۷۸ھ) نے تذکرہ میں امام ابن تیمیہ کے حالات اور ان کی دعوت و عزیمت پر روشنی ڈالی ہے۔ (تذکرہ، مطبوعہ انارکلی کتاب گھراہور، ص ۱۵۸ تا ۲۶۳)

اردو میں امام ابن تیمیہ پر جو کتابیں شائع ہوئی ہیں، ان کی فہرست درج ذیل ہے :

سیرت امام ابن تیمیہ، مولانا غلام رسول مر (م ۱۳۹۵ھ)

امام ابن تیمیہ، ڈاکٹر غلام جیلانی برق مرحوم

شیخ الاسلام حافظ ابن تیمیہ، مولانا ابوالحسن علی ندوی (تاریخ دعوت و عزیمت جلد دوم)

امام ابن تیمیہ، ڈاکٹر ابوسلمان شاہ جہان پوری

امام ابن تیمیہ، ڈاکٹر محمد یوسف کوکن عمری (م ۱۹۹۰ء)

عقلیات ابن تیمیہ، مولانا محمد حنیف ندوی (م ۱۴۰۸ھ)

صاحب سیف و قلم، حسین حسنی

حیات شیخ الاسلام ابن تیمیہ

حیات شیخ الاسلام عربی زبان میں پروفیسر محمد ابو زہرہ مصری کی تصنیف ہے۔ آپ نے امام ابن تیمیہ کے علاوہ درج ذیل ائمہ کرام کے حالات بھی قلم بند کئے ہیں: امام ابو حنیفہ (م ۱۵۰ھ) امام مالک (م ۱۷۹ھ) امام شافعی (م ۲۰۴ھ) امام احمد بن حنبل (م ۲۴۱ھ) امام جعفر صادق (م ۱۴۸ھ) اور امام ابن حزم (م ۴۵۶ھ)۔ پروفیسر ابو زہرہ ۱۹۵۵ء میں پاکستان تشریف لائے تھے اور پنجاب یونیورسٹی کی طرف سے منعقدہ ایک علمی مذاکرہ میں شرکت کی تھی۔ ۱۳۸۰ھ میں آپ کا قاہرہ میں انتقال ہوا۔

حیات شیخ الاسلام ابن تیمیہ کا اردو ترجمہ مشہور اہلحدیث عالم اور محقق مولانا محمد عطاء اللہ حنیف بھوجیانی سابق مدیر الاعضام لاہور (م ۱۴۰۸ھ) نے مولانا سید رئیس احمد جعفری ندوی (م ۱۹۶۸ء) سے کرایا۔ اس پر مولانا غلام رسول مہر (م ۱۳۹۵ھ) نے ایک فاضلانہ مقدمہ لکھا اور مولانا عطاء اللہ مرحوم نے تعلیقات اور حواشی لکھ کر اپنے اشاعتی ادارہ المکتبہ السلفیہ لاہور سے شائع کیا۔

مولانا عطاء اللہ مرحوم نے اس کتاب میں کچھ اضافے بھی کئے ہیں، یعنی امام ابن تیمیہ کے ۱۰ تلامذہ کے مختصر حالات بھی لکھے ہیں۔ مثلاً حافظ ابن القیم (م ۷۵۱ھ) حافظ ابن کثیر (م ۷۷۴ھ) حافظ ذہبی (م ۷۴۸ھ) محمد بن مفلح (م ۷۶۲ھ) علامہ ابن اللوردی (م ۷۳۹ھ) ابو حفص بزار (م ۷۴۹ھ) اور ابو العباس ابن فضل اللہ (م ۷۴۹ھ)۔ ایک باب حلقہ گوشان افکار ابن تیمیہ اور ایک باب امام محمد بن عبد الوہاب کی دعوت تجدید و اصلاح اور اس کے بعد ضمیمہ کے عنوان سے ابن بطوطہ سیاح کی غلط فہمی اور اس کی تحقیق پر تبصرہ کیا ہے۔ تصانیف کا باب مولانا عطاء اللہ مرحوم نے خود ترتیب دیا ہے اور فن کے لحاظ سے چھوٹی بڑی ۵۹۱ کتابوں کے نام لکھے ہیں اور جو کتابیں مطبوع ہیں حاشیہ میں ان کی نشاندہی کی ہے اور سن اشاعت اور مطبع کا نام بھی لکھا ہے۔ آخر کتاب میں مراجع و مصادر کے نام سے ان کتابوں کی فہرست مع نام مصنف درج کی ہے جن سے اس کتاب کی حواشی

وتعلیقات میں استفادہ کیا ہے۔

برصغیر میں امام ابن تیمیہ اور حافظ ابن القیم کی تصانیف کی نشر و اشاعت

برصغیر پاک و ہند میں حافظ ابن تیمیہ اور حافظ ابن القیم کی تصانیف کی نشر و اشاعت علمائے غزنوی (امر تسر) یعنی حضرت مولانا سید عبداللہ غزنوی (م ۱۲۹۸ھ) اور آپ کے صاحبزادگان عالی مقام یعنی مولانا عبدالجبار غزنوی (م ۱۳۳۱ھ) مولانا محمد بن عبداللہ غزنوی (م ۱۲۹۲ھ) مولانا عبدالرحیم غزنوی (م ۱۲۴۲ھ) اور مولانا عبدالواحد غزنوی (م ۱۳۴۹ھ) کی سعی و کوشش سے امام ابن تیمیہ اور حافظ ابن القیم کی بعض کتابیں طبع ہوئیں۔ علمائے غزنوی کے بعد خاندان قصوری، اور علمائے کرام میں مولانا محمد اسماعیل سلمی (م ۱۳۵۷ھ) شیخ الحدیث مولانا حافظ محمد محدث گوندلوی (م ۱۴۰۵ھ) اور مولانا محمد عطاء اللہ حنیف (۱۴۰۸ھ) نے افکار ابن تیمیہ کی نشر و اشاعت میں اپنی زندگیاں صرف کر دیں۔

مراجع و مصادر

- ۱۔ البدایہ والنہایہ، حافظ ابو الغداء عماد الدین اسماعیل بن عمر بن کثیر دمشقی الشافعی (م ۷۷۳ھ)
 - ۲۔ الرد الوافر علی من زعم ان من ہی ابن تیمیہ شیخ الاسلام کافر علامہ ابو عبداللہ محمد بن عبداللہ ناصر الدین (م ۸۴۲ھ)
 - ۳۔ الکوکب الدرید فی مناقب الامام الجید شیخ الاسلام ابن تیمیہ، شیخ مرعی بن یوسف (م ۱۰۳۳ھ)
 - ۴۔ امام ابن تیمیہ، افضل العلماء ڈاکٹر محمد یوسف کوکن عمری (م ۱۹۹۰ء)
 - ۵۔ امام ابن تیمیہ، ڈاکٹر غلام جیلانی برق مرحوم
 - ۶۔ شیخ الاسلام ابن تیمیہ (تاریخ دعوت و عزیمت ج ۲)، مفکر اسلام مولانا سید ابوالحسن علی ندوی
 - ۷۔ مقالات شبلی، علامہ شبلی نعمانی (م ۱۳۳۲ھ)
 - ۸۔ حیات شیخ الاسلام ابن تیمیہ، پروفیسر محمد ابو زہرہ پروفیسر قانون، فواد یونیورسٹی قاہرہ (م ۱۳۸۰ھ)
- ترجمہ و تنقیح و تعلیقات و حواشی۔ مولانا محمد عطاء اللہ حنیف، بھوجیانی (م ۱۴۰۸ھ)



سُورَةُ الْبَقَرَةِ

آیت ۸۷

ملاحظہ: کتاب میں حوالہ کیلئے قطعہ ہندی (پیرا گرافنگ) میں بنیادی طور پر تین ارقام (نمبر) اختیار کئے گئے ہیں۔ سب سے پہلا (دائیں طرف والا) ہندسہ سورۃ کا نمبر شمار ظاہر کرتا ہے۔ اس سے اگلا (درمیانی) ہندسہ اس سورۃ کا قطعہ نمبر (جو زیر مطالعہ ہے اور جو کم از کم ایک آیت پر مشتمل ہوتا ہے) ظاہر کرتا ہے۔ اس کے بعد والا (تیسرا) ہندسہ کتاب کے مباحث اربعہ (اللغہ، الاعراب، الرسم اور الفیض) میں سے زیر مطالعہ بحث کو ظاہر کرتا ہے۔ یعنی علی الترتیب اللغہ کیلئے ۱، الاعراب کیلئے ۲، الرسم کیلئے ۳ اور الفیض کیلئے ۴ کا ہندسہ لکھا گیا ہے۔ بحث اللغہ میں چونکہ متعدد کلمات زیر بحث آتے ہیں اس لئے یہاں حوالہ کی مزید آسانی کے لئے نمبر کے بعد قوسین (بریکٹ) میں متعلقہ کلمہ کا ترتیبی نمبر بھی دیا جاتا ہے۔ مثلاً ۱:۵:۲ (۳) کا مطلب ہے سورۃ البقرہ کے پانچویں قطعہ میں بحث اللغہ کا تیسرا لفظ اور ۲:۵:۲ کا مطلب ہے سورۃ البقرہ کے پانچویں قطعہ میں بحث الرسم۔ وہاں کذا۔

۵۳:۲ وَلَقَدْ آتَيْنَا مُوسَى الْكِتَابَ وَقَفَّيْنَا مِنْ أَعْيُنِهِمْ
بِالرُّسُلِ وَأَتَيْنَا عِيسَى ابْنَ مَرْيَمَ الْبَيْتَ وَ
آتَيْنَاهُ بُرُوحَ الْقُدُسِ ۖ أَفَكُلَّمَا جَاءَكُمْ رَسُولٌ
بِمَا لَا تَهْوَىٰ أَنفُسُكُمْ اسْتَكْبَرْتُمْ ۖ فَفَرَّقْنَا
كَذِبْتُمْ وَفَرِيقًا تَقْتُلُونَ ﴿۸۷﴾

۱:۵۳:۲ اللغة

[وَلَقَدْ آتَيْنَا مُوسَى الْكِتَابَ] اس جملے کے تمام کلمات پہلے زیر بحث آچکے ہیں بلکہ پورا جملہ

"آئینا موسیٰ الکتب" اس سے پہلے البقرہ: ۵۳ [۲: ۳۳: ۱] میں گزر چکا ہے البتہ وہاں اس سے پہلے "واذ" (اور جب) تھا، جب کہ یہاں شروع میں "وَلَقَدْ" (اور بے شک/ البتہ/ تحقیق) ہے۔ یہاں ہم ان کلمات کا ترجمہ اور ساتھ تشریح کے لیے گزشتہ حوالہ لکھنے پر اکتفا کرتے ہیں۔

① "و" (اور) متعدد دفعہ گزرا ہے پہلی دفعہ اس پر بات الفاتحہ ۵۱ [۱: ۴: ۱ (۳)] میں ہوئی تھی۔ نیز دیکھیے البقرہ: ۸ [۲: ۶: ۱ (۱)] ابھی۔

② "لَقَدْ" جو دراصل لام تاکید دہی، اور حرف تحقیق (قد) کا مجموعہ ہے۔ اس کے لام تاکید کی وضاحت البقرہ: ۶۴ [۲: ۴۱: ۶ (۶)] میں اور "قَدْ" کے استعمال اور معنی کی وضاحت البقرہ: ۶۰ [۲: ۳۸: ۱ (۸)] میں دیکھیے۔

③ "آئینا" جس کا مادہ "ات ی" اور وزن "أَفْعَلْنَا" ہے۔ اس مادہ سے فعل مجرد پر ۲: ۱۴: ۱ (۴) میں بات ہوئی تھی اور اس سے باب افعال کے فعل آتَى يُؤْتِي آيَاتًا (دینا) جس سے یہ آئینا فعل ماضی صیغہ منکلم ہے یعنی ہم نے دیا" پر مفصل بات البقرہ: ۴۳ [۲: ۲۹: ۴ (۵)] میں کلر آؤا" کے ضمن میں ہوئی تھی۔

④ "موسیٰ" جو ایک جلیل القدر پیغمبر کا نام ہے چاہیں تو اس کی لغوی تشریح اور اس کی اصل کے بارے میں البقرہ: ۵۱ [۲: ۳۳: ۱ (۲)] دیکھ لیجئے۔

⑤ "الکتب" (جو ک ت ب مادہ سے بروزن "فَعَال" ہے) کی پوری لغوی تشریح پہلی دفعہ البقرہ: ۲ [۲: ۱: ۲ (۲)] میں ہوئی تھی۔

● اس طرح زیر مطالعہ جملہ "وَلَقَدْ آتَيْنَا مُوسَى الْكِتَابَ" اس کے کلمات کے رسم و ضبط پر آگے بات ہوگی۔ یہاں فرق سمجھانے کے لیے اسے عام اِلَاطِی رُسْم و ضبط کے ساتھ لکھا گیا ہے، کا لفظی ترجمہ آئینا ہے "اور بے شک ہم نے دی موسیٰ کو کتاب"۔ جس کے "لَقَدْ" کا ترجمہ بعض نے حرف تاکید (البتہ) سے کیا ہے اور بعض نے اردو محاورے کی خاطر اس کا ترجمہ نظر انداز کر دیا ہے۔ اسی طرح "آئینا" کا ترجمہ استراہا "ہم نے عطا کی/ عنایت کی/ فرمائی" کی صورت میں کیا گیا ہے اور بعض نے لفظ "کتاب" کے ساتھ (توریت) کا تفسیری اضافہ کر دیا ہے۔

②: ۵۳: ۱ (۱) [وَقَفَّيْنَا مِنْ بَعْدِهِ بِالرُّسُلِ] اس عبارت میں نئے (پہلی دفعہ آنے والے لفظ "قَفَّيْنَا" اور الرسل) ہیں۔

□ نوٹ: آپ نے ملاحظہ کیا ہوگا کہ شروع میں ہم ہر ایک لفظ (حرف) ہو یا اسم یا فعل، کی الگ الگ (ایک ایک کی) تشریح (لغوی) کرتے تھے۔ اگرچہ اس میں بھی مرکبات (مثلاً جاری یا اضافی) کو اکٹھا ہی بیان کرنا پڑتا تھا۔ پھر جب کلمات کی تکرار ہونے لگی یعنی دوبارہ وہی لفظ یا اس مادہ سے ماخوذ لفظ آنے لگے تو ہم ان کے ساتھ اضافی حوالہ کے ارقام (نمبر) نہیں دیتے، کیونکہ اس طرح حوالے کے ارقام بہت زیادہ ہو سکتے تھے۔ مزید برآں چونکہ ایک مقرر عبادت (مکمل جملہ) کے بعد اس کا مجموعی ترجمہ بلکہ اس کے مختلف تراجم کا تقابلی مطالعہ بھی کیا جاتا ہے، اس کے لیے کئی ارقام پر مشتمل عبارت کو اکٹھا ہی زیر بحث لانا پڑتا ہے۔ اس بنا پر اب مناسب یہی معلوم ہوتا ہے کہ ایک ایک لفظ کی بجائے (کم از کم نحوی ترکیب کے لحاظ سے) ایک مستقل جملہ کو ہی زیر بحث لایا جائے مثلاً زیر مطالعہ عبارت میں ابتداء میں اختیار کردہ طریقے کے مطابق "قفینا" کی لغوی تشریح الگ اور "الرسل" کی الگ ہونی چاہیے اور اب بھی تشریح تو الگ الگ ہی ہوگی مگر مجموعی طور پر ایک جملہ ہونے کے لحاظ سے اسے عنوان یا حوالہ کا نمبر ایک ہی دیا گیا ہے۔ آئندہ جہاں "قفینا" (یا اس کے مادہ سے ماخوذ کوئی اور لفظ) آئے گا یا "الرسل" (یا اس کے مادہ سے کوئی اور لفظ) آئے گا تو دونوں کے لیے ہم یہی حوالہ [۵۳:۲] لکھ دیا کریں گے اس کا ایک فائدہ یہ بھی ہوگا کہ آگے چل کر ہم بحث "الاعراب" میں بھی ان جملوں کو اسی تجزیہ کے ساتھ (حصے بنا بنا کر) بیان کریں گے۔ لہذا امید ہے کہ پڑھنے والے کو ایک ہی جملہ کے کلمات کی لغوی تشریح اور پھر اس کی نحوی ترکیب کے بالمقابل مطالعہ میں آسانی ہوگی۔ ان شاء اللہ تعالیٰ۔

اب ہم پہلے تو اس زیر مطالعہ عبارت کے کلمات کی الگ الگ وضاحت کریں گے اور آخر میں اس کے مجموعی ترجمہ یا تراجم کو زیر بحث لایا جائے گا۔

① "و" (عاطف یعنی "اور") ہے جس سے اس عبارت کے فعل "قفینا" کو سابقہ جملے کے فعل "آتینا" پر عطف کیا گیا ہے (یعنی ہم نے (دونوں کام کیے)

② "قفینا" کا مادہ "ق ف و" اور وزن "فَعَّلْنَا" ہے۔ اس طرح بظاہر اسے "فَعَّوْنَا" ہونا چاہیے۔

مگر عربوں کا قاعدہ نطق (جسے ہم علم الصرف کا قاعدہ بھی کہہ سکتے ہیں) یہ ہے کہ تمام واوی اللام ناقص واوی، افعال کو مزید فیہ افعال میں ان کی "و" کو "ی" میں بدل کر بتاتے ہیں۔ اس (قفینا) کی بھی یہی صورت ہے، جیسا کہ ہم ابھی وضاحت کریں گے۔

● اس مادہ سے فعل مجرور "قفا.... يَقْفُوا قَفْوًا" (نصر سے) آتا ہے اور اس کے بنیادی معنی ہیں ".... کی گدی (گردن) کے پھلے حصے کو نشانہ بنانا؛ (عربی میں گدی کو "قفا" مثل "عصا") کہتے ہیں اور داوی الام ہونے کی وجہ سے اس کا شنیہ "قَفْوَان" آتا ہے۔ قرآن کریم میں لفظ "قفا" نہیں آیا، پھر اس سے اس فعل میں کسی کے پیچھے پیچھے چلنا، پیچھے لگنا یا لگ جانا کے معنی پیدا ہوتے ہیں۔ مثلاً کہتے ہیں۔ "قَفْوْتُ الشَّيْءَ وَقَفْوْتُ فُلَانًا وَقَفْوْتُ أَتْرَهُ" (میں اس چیز یا فلاں آدمی یا اس کے نقش پا (اکھروں) کے پیچھے چلا/ لگ گیا) شعر کا قافیہ اسی فعل سے اسم الفاعل ہے یعنی پیچھے چلنے والا کلمہ۔ اس فعل مجرور سے قرآن کریم میں صرف ایک صیغہ فعل (نہی) ایک ہی جگہ (الاسراء: ۳۶) آیا ہے۔

● زیر مطالعہ لفظ "قَفَيْنَا" اس مادہ (قفو) سے باب تفعیل کا فعل ماضی معروف صیغہ جمع متکلم ہے۔ اس باب سے فعل "قَفَى".... يَقْفِي تَقْفِيَةً کے معنی ہیں ".... کو پیچھے پیچھے لانا۔ لگانا؛ اس کا مفعول بنفسہ بھی آتا ہے اور "بار (ب)" کے صلہ کے ساتھ بھی۔ مثلاً کہتے ہیں: "قَفَى فُلَانًا وَفُلَانٍ" (وہ فلاں کو پیچھے پیچھے لایا؛ (یہ فعل بعض اور معانی کے لیے بھی استعمال ہوتا ہے مثلاً قَفَى الشَّعْرَ یعنی اس نے شعر کا قافیہ بنایا؛ اور قَفَى عَلَى الشَّيْءِ یعنی وہ اس چیز کو لے گیا وغیرہ۔ تاہم ان معنی کے لیے یہ فعل قرآن میں نہیں آیا) قرآن کریم میں اس فعل سے صرف یہی صیغہ فعل (قَفَيْنَا) چار جگہ وارد ہوا ہے اور ہر جگہ "بار (ب)" کے صلہ کے ساتھ استعمال ہوا ہے اور ہر جگہ "پیچھے پیچھے لانا/ لگانا" والے معنی کے لیے ہی آیا ہے۔ البتہ چونکہ ہر جگہ کسی پیغمبر یا پیغمبروں کو پیچھے لانے کا ذکر ہے اس لیے اکثر مترجمین نے لائے "یائے" کی بجائے "بھیجے" سے ترجمہ کیا ہے جو اردو محاورے کے لحاظ سے درست ہے۔ اگرچہ ظاہر "أَرْسَلْنَا" کا ترجمہ لگتا ہے مگر مفہوم وہی ہے۔ پھر چونکہ قَفَى يَقْفِي "میں بنیادی معنی کسی کے نقش پا پر پیچھے پیچھے بھیجنے کا ہے اور یہاں زیر مطالعہ آیت میں (جیسا کہ آگے آ رہا ہے) "رسولوں" کو (بصیغہ جمع) لانے یا بھیجنے کا ذکر ہے اس لیے محض "بھیجے" کی بجائے "پلے درپلے/ یکے بعد دیگرے" سے ترجمہ زیادہ موزوں ہے۔ اور بعض نے یہی مفہوم "بھیجے" کی بجائے "بھیجتے رہے" سے ظاہر کیا ہے۔ ایک مترجم نے شاید اردو محاورے کے جوش میں "تار باندھ دیا" (پیغمبروں کا) کی صورت میں ترجمہ کیا ہے جو کچھ اچھا ترجمہ نہیں کیونکہ ہر رسول کے فوراً ہی بعد تو انکار رسول نہیں آتا رہا۔

(۳) "من بعدہ" جو "من + بعدہ" کا مرکب ہے، یہ لفظ کسی بارگزر چکے ہیں۔ اس کا لفظی ترجمہ بنتا ہے "اس کے بعد سے لے کر۔۔۔" گویا اس میں الی فلاں وقت" (۔۔۔ فلاں وقت تک) محذوف

ہے۔ اس لیے اس کا سادہ یا محاورہ ترجمہ ”اس کے بعد“ ہو سکتا ہے۔ لفظ ”بعد“ (دیکھئے ۲: ۳۳۳: ۱۱) اور دو میں مستقل ہے تاہم ”اس کے پیچھے“ بھی کہہ سکتے ہیں۔

۴) ”بالرُّسُل“ جو ’ب + ال + رسل‘ ہے یعنی بارہا لجر کے بعد معرفت باللام ”الرسل“ ہے۔ اس میں ابتدائی ’باء‘ (ب) تو فعل ’قَفَّيْنَا‘ کا صلا ہے جو اس کے مفعول پر آیا ہے اور جس کے استعمال پر بھی اوپر ’قَفَّيْنَا‘ کی لغوی تشریح میں بات ہوئی ہے۔ غیر قرآن (عام عربی) میں اگر یہ ”الرسل“ ہوتا تو بھی درست تھا۔ اور ”الرُّسُل“ کا مادہ ”ر س ل“ اور وزن (لام تعریف نکال کر) ”فَعْلٌ“ ہے جو عبارت میں مجرور بالجر آیا ہے۔ اس مادہ سے فعل مجرور ”رَسِلَ يَرْسِلُ رَسَلًا“ (ر س ج) کے بنیادی معنی ’آہستگی اور سہولت سے اٹھنا‘ (المفردات) ہیں (یعنی جس میں جلدی اور پیچیدگی نہ ہو) مثلاً کہتے ہیں ”رَسِلَ الشَّعْرُ“ یعنی بالوں کا لمبا اور لچکدار (الجھمے ہوئے نہ) ہونا اور ”رَسِلَ البعيرُ“ یعنی اونٹ کا فرماں خراں (دھیمی رفتار سے) چلنا۔ اسی سے عربی محاورہ ہے ”على رَسَلِكْ“، بمعنی ”ذرا سنبھل کر! نرمی سے کام لو!“ قرآن کریم میں اس مادہ سے فعل مجرور کہیں استعمال نہیں ہوا۔ بلکہ قرآن مجید میں اس سے فعل تو صرف باب افعال کے ہی مختلف صیغے بجزرت (۱۳۰ جگہ) آئے ہیں۔ اور مختلف اخوذ اور مشتق کلمات (مثلاً ”رسول“ رسالۃ، رُسل، رُسُل، وغیرہ) چار سو کے قریب مقامات پر آئے ہیں۔ ان سب پر حسبِ موقع بات ہوگی ان شاء اللہ تعالیٰ۔

● لفظ ”رُسُلٌ“ جمع مکسر ہے اس کا واحد ”رُسُولٌ“ ہے جس کے بنیادی معنی ہیں ”وہ آدمی جس کو کوئی پیغام (بلکہ خاص پیغام) دے کر کسی کے پاس بھیجا جائے۔“ اردو میں اس کا ترجمہ (فارسی اور ترکی الفاظ) ”فرستادہ پیغامبر“، ”الچی“ کے ساتھ کر لیا جاتا ہے۔ تاہم لفظ ”رسول“ بھی اسلام کی (اور قرآن وحدیث کی) ایک اصطلاح ہے جس کا مطلب ہے ”اللہ کی طرف سے پیغام لانے والا“ اس معنی کے لحاظ سے یہ لفظ انسانوں اور فرشتوں (دونوں) کے لیے استعمال ہوا ہے۔ ”رسول فرشتے“ اللہ تعالیٰ کی طرف سے انبیاء و رُسُل کی طرف پیغام رسانی پر امور ہیں یا کسی خاص حکم کی تعمیل کے لیے بھیجے جاتے ہیں جیسے موت کے فرشتے ”اور عذاب کے فرشتے“ اور انسانوں میں ”رسول“ وہ ہیں جن کی طرف اللہ تعالیٰ کی جانب سے پیغام آتا ہو جو وہ آگے دوسروں انسانوں تک پہنچانے پر امور ہوتے ہیں۔ ”رسول“ میں بنیادی مفہوم پیغام بری کا ہوتا ہے جب کہ ”نبی“ میں بنیادی مفہوم ”نہایت اہم خبریں دینے کا ہوتا ہے۔“ ”نبی“ اور ”رسول“ تمام اسلامی زبانوں میں بطور اصطلاح متعارف ہیں۔

● لفظ "رَسُول" (بصیغہ واحد معرفہ مکرمہ مفرد مرکب صورتوں میں قرآن کریم کے اندر ۹۶ جگہ آیا ہے اور اس کی جمع مکسر "رُسُل" جو اس وقت زیر مطالعہ ہے) تو اسی طرح یعنی معرفہ مکرمہ اور مفرد مرکب صورتوں میں) تین سو مقامات پر وارد ہوا ہے۔ اور یہ دونوں لفظ (رَسُول اور رُسُل) اپنے اصل لغوی معنی میں بھی استعمال ہوئے ہیں اور اپنے اصطلاحی معنی کے ساتھ بھی کسی جگہ ان کے معنی مراد کا تعین بڑی سنجیدگی کا کام ہے۔ جس میں عبارت کے سیاق و سباق اور بہارتِ زبان کے علاوہ عقیدہ اور نیت کی درستی کو بڑا دخل ہے۔ بلکہ معروف اصطلاح ہونے کے باعث اردو میں اس کا ترجمہ ہی "رسول" اور "رُسول" سے کر لیا جاتا ہے اور بعض دفعہ پیغمبر (جو فارسی لفظ ہے اور پیغام برہی کی دوسری شکل ہے) بھی استعمال کر لیا جاتا ہے۔ البتہ جہاں اپنے لغوی معنی میں آیا ہے وہاں اس کا ترجمہ "قاصد" ہی کر لیا جاتا ہے۔

● زیر مطالعہ عبارت میں "الرسل" (رسولوں) اصطلاحی معنی میں آیا ہے۔ یوں اس پوری عبارت "وَقَفَّيْنَا مِنْ بَعْدِهِ بِالرُّسُلِ" کا لفظی ترجمہ بنا: "اور ہم پیچھے پیچھے لائے اس کے بعد پیغمبروں کو: پرانی اردو میں ترجمہ ہم پھپھاری لائے" بھی کیا گیا ہے جس کی زیادہ با محاورہ شکل یہ ہے: "ہم ناس کے بعد پے در پے پیغمبر بھیجے، ہم یکے بعد دیگرے اس کے بعد پیغمبر بھیجتے رہے۔" چونکہ عبارت میں "من بعدہ" کی ضمیر مجرور حضرت موسیٰ کے لیے ہے جن کا اوپر آیت کی ابتداء میں ذکر آیا ہے اس لیے احتراً اس (من بعدہ) کا ترجمہ "ان کے بعد" بھی کیا گیا ہے جس میں "ان" جمع کے لیے نہیں بلکہ تعظیم کے لیے ہے جیسے "آتینا" اور "قَفَّيْنَا" میں ضمیر الفاعلین جمع کے لیے نہیں بلکہ تعظیم کے لیے ہے۔ "من بعدہ" پر مزید بات الاعراب میں ہوگی۔

۱:۵۳: (۲) [وَأَتَيْنَا عِيسَى ابْنَ مَرْيَمَ الْبَنَاتِ] عبارت میں کل چھ کلمات ہیں جن میں دو تکرار اسم علم ہیں، باقی کلمات بلحاظ مادہ، تہ پہلے گزر چکے ہیں۔ البتہ اسی مذکور مادہ سے ماخوذ یا مشتق لفظ نیا آیا ہے۔ ذیل میں ہر ایک کلمہ کا ترجمہ (مع مادہ، وزن اور گزشتہ حوالہ) لکھا جاتا ہے۔

① "وَأَتَيْنَا" عاظمہ معنی "اور ہے۔" دیکھئے ۱:۴۱: (۳) اور ۱:۴۱: (۱۱)

② "آتَيْنَا" (اس میں ابتدائی ہمزہ کا ضبط (آ) عام اطلاقی ضبط ہے، قرآنی ضبط آگے بیان ہوگا) کا مادہ

"ات" اور وزن "أَفْعَلْنَا" ہے جو باب افعال کے فعل "آتَى يُوْتِي" سے ہے۔ (رینا) سے فعل ماضی کا یہ

جمع مکمل ہے۔ باب افعال کے اس فعل کے معنی اور طریق استعمال کے لیے دیکھئے البقرہ ۲۳: [۱:۲۹: (۵)]

۳) "عیسیٰ" عجمی یعنی غیر عربی لفظ ہے۔ جس کی اصل سریانی زبان کا لفظ "ایشوع" ہے۔ یہ ایک مشہور جلیل القدر پیغمبر کا اسم علم ہے۔ اس کو "ع ی س" مادہ سے مانوخذ سمجھ کر اس کے مفہوم (سرخ و سفید ہونا) کو چپکانے کی کوشش کرنا (جیسا کہ بعض نے کیا ہے) تکلف محض ہے۔

۴) "ابن" جس کا ہمزہ الواصل یہاں تلفظ سے ساقط ہو جاتا ہے، کا مادہ "بن ی" اور وزن "انلی فعل" ہے، یعنی اس کی اصلی شکل "بَنَى" (یا بقول بعض "بَنُو" ہے۔ دیکھئے القاموس)۔ اس مادہ سے فعل مجرد اور لفظ "ابن" میں ہونے والی تعلیل وغیرہ کے لیے دیکھئے البقرہ: ۴۰ [۲۸۰:۲۸۱] کے ذیلی میں۔

۵) "موزیع" یہ بھی عجمی یعنی غیر عربی لفظ ہے اس لیے ممنوع الصرف (غیر منصرف) ہے۔ یہ حضرت عیسیٰ کی والدہ کا نام (علم) ہے۔ اس کا کسی عربی مادے سے کوئی تعلق نہیں۔ یہ بھی سریانی لفظ ہے اور اس کے معنی "بلند مرتبہ والی" ہے (دیکھئے "النجد")

۶) "الْبَيْنَات" (یہ اس کا رسم الملائی ہے رسم عثمانی پر آگے بات ہوگی) جمع نونث سالم کا صیغہ ہے۔ اس کا واحد "الْبَيْتَةُ" ہے جس کا مادہ "ب ی ن" اور وزن اصلی (لام تعریف نکال کر) "بَيْتَةٌ"۔ جس طرح اسی کے مذکر وزن (فَعِيل) پر "ص وب" سے "صَبَّ" بنا تھا (دیکھئے البقرہ: ۱۹ [۱۴:۱۵] میں) اسی طرح اس مادہ سے لفظ "بَيْنَتَيْن" (یعنی واضح صاف ظاہر) بنا ہے پھر اس سے لفظ "بَيْتَةٌ" بنا ہے جس میں آخری "ة" تانیث سے زیادہ مبالغہ کے لیے ہے (اگرچہ اس کی وجہ سے لفظ نونث قیاسی بھی ہے) یعنی بہت زیادہ واضح اور صاف ظاہر چیز۔ یوں "البينات" کا ترجمہ ظاہر معجزے صریح معجزے واضح دلائل، کھلے کھلے معجزے، کھلی نشانیاں، کھلے نشانات اور روشن نشانات کی صورت میں کیا گیا ہے۔

● غور کیجئے تو ان تراجم میں "معجزے و دلائل" اور نشانات تو اصل پر اضافہ ہے "بیتة" یا "بینات" کا ترجمہ تو "ظاہر صریح، کھلے اور روشن" ہی بنتا ہے۔ اس اضافے کی ضرورت یوں پڑی کہ بنیادی طور پر "بَيْتَةٌ" (یا اس کی جمع "بیتات") تو اسم صفت ہے جس کے ساتھ موصوف محذوف ہے اس لیے اردو مترجمین نے اس کا ترجمہ اس محذوف موصوف کے ساتھ کیا ہے۔ بعض صفات خصوصاً جب وہ معرف باللام بھی ہوں، آتی واضح ہوتی ہیں کہ ان کے موصوف کو ساتھ بیان کرنے کی ضرورت ہی نہیں رہتی، جیسے "عملوا الصالحات" میں دراصل "الاعمال الصالحات" ہی مراد ہوتے ہیں۔ اسی طرح "البیتة" یا "البينات" کا موصوف آیات، معجزے، دلائل اور نشان "ہی بن سکتے ہیں۔ اس مادہ

(بین) سے فعل مجرد وغیرہ پر انوی بحث البقرة: ۶۸ [۴: ۲۳: (۶)] میں کلمہ "بیتین" کے ضمن میں ہو چکی ہے۔

● اس طرح اس پوری عبارت "وَأَيُّنَا عِيسَى ابْنُ مَرْيَمَ الْبَيْنَاتِ" کا لفظی ترجمہ بنا "اور ہم نے دیئے عیسیٰ مریم کے بیٹے کو واضح (دلائل) اسی کی با محاورہ صورتیں "عیسیٰ ابن مریم کو دیئے/ عطا کیے/ بخشے/ عطا فرمائے" میں اور آخری لفظ (البینات) کے تراجم مع وجہ ابھی اور بیان ہوئے ہیں۔

۲: ۵۳: (۳) [وَأَيُّنَا بَرُوحُ الْقُدُسِ] اس عبارت میں بھی کل چھ ہی کلمات (اسم، فعل، حرف) ہیں۔ یعنی یُو + أَيْدُنَا + هُو + ب + رُوح + الْقُدُسُ کا مجموعہ ہے۔ اس میں نئے لفظ صرف "أَيْدُنَا" اور "رُوح" ہیں۔ "القدس" کے مادہ سے پہلے بحث ہو چکی ہے۔ "توضیہ منصوب" معنی "اس کو" ہے اور "و" حرف عطفت اور "ب" حرف الجر ہے اور ان کے استعمال پر بھی پہلے کئی جگہ بات ہوئی ہے۔ بہر حال ذیل میں اس عبارت کے ایک ایک کلمہ پر بات کی جاتی ہے:

① "و" عاطف معنی اور ہے۔ مزید بحث کے لیے دیکھئے [۴: ۳: (۳)] اور [۴: ۴: (۱)]

② "أَيْدُنَا" (اس میں آخری "ہ" ضمیر منصوب معنی "اس کو" ہے اور لفظ "أَيْدُنَا" یہاں سمجھانے کے لیے برم الاطلاق لکھا گیا ہے) رسم عثمانی پر الرسم میں بات ہوگی، "أَيْدُنَا" کا مادہ "ای د" اور وزن "فَعَلْنَا" ہے۔ اس مادہ سے فعل مجرد "أَدَيْتُ" "أَيْدُ" (مثل باع مبيعاً) باب ضرب سے آتا ہے اور اس کے معنی ہیں: قوتی اور مضبوط ہونا" اور اس کا مصدر "أَيْدُ" مضبوطی اور قوت کے لیے بھی استعمال ہوتا ہے (یعنی بطور اسم) اس فعل مجرد سے کوئی صیغہ فعل قرآن کریم میں نہیں آیا، البتہ لفظ "أَيْدُ" ایک دو جگہ آیا ہے۔

● "أَيْدُنَا" اس مادہ (ای د) سے باب تفعیل کا فعل ماضی صیغہ متکلم ہے جس میں ضمیر تعظیم (نحن) اللہ تعالیٰ کے لیے ہے۔ اس باب سے فعل "أَيْدُ".... "بُؤَيْدُ" تا "بُؤَيْدُ" کے معنی ہیں: ... کو قوت دینا... کی مدد کرنا... کی تائید کرنا" (یعنی اس کا مصدر "تَأْيِيدُ" جو موز کے قاعدہ تخفیف کے مطابق پہلے تو "تَأْيِدُ" سے "تَأْيِدُ" (جوازاً) بنتا ہے پھر "تَأْيِدُ" کے الف مقصورہ کے باعث "بُؤَيْدُ" کی پہلی "یاء" (ی) ہمزہ میں بدل جاتی ہے۔ اس طرح عربی زبان کا یہ مصدر بصورت "تَأْيِيدُ" اپنے اصلی عربی معنی کے ساتھ اردو میں متعل اور متعارف ہے۔ اس فعل متعدی کا مفعول تو بنفسہ آتا ہے۔ کہتے ہیں "أَيْدُهُ" اس نے اس کو قوت دی) البتہ جس چیز یا شخص کے ذریعے مدد دی جائے اس پر "یاء" (ب) کا صلہ آتا ہے۔ اس باب تفعیل کے اس فعل سے مختلف صیغے قرآن کریم میں کل نو جگہ آئے ہیں۔ اور ہر جگہ "ذریعہ قوت" و

روح: جس کا ترجمہ مرکب تو صیغی کے معنی میں 'پاک روح' بھی کیا گیا ہے۔ بیشتر حضرات نے اس کا ترجمہ کرنے کی بجائے روح القدس ہی رہنے دیا ہے اور چونکہ روح القدس سے ملا جبریل علیہ السلام میں اس لیے بعض جگہ تراجم میں بطور تفسیر توسین میں اس لفظ (جبریل) کا اضافہ کر دیا گیا ہے۔

● یوں اس زیر مطالعہ جملہ (وایدناہ بروح القدس) کا لفظی ترجمہ تو بنتا ہے: 'اور توت دی ہم نے اس کو پاکیزگی کی روح کے ساتھ۔ یعنی ہم نے اس کو مددی / اس کی تائید کی پاک روح / روح القدس (جبریل) سے / کے ذریعے سے'۔

۱۲: ۵۱ (۴) [أَفَلَمْ يَأْتِ بِآيَاتٍ لِّمَنْ لَا يَهْدَىٰ آفْسُكُتُمْ أَنْتُمْ كَبُرْتُمْ] اس عبارت میں کل ۱۲ کلمات ہیں جن میں تین حروف (ا، ف، اور ب) دو ضمیریں (کہہ منسوب اور مجرور) چار اسما (کلماء، ما، رسول اور انفس) اور تین صیغہ فعل (جاء، لا تہوی اور استکبرتم) آئے ہیں۔ ان میں سے نیا لفظ صرف (لا تہوی) ہے۔ باقی تمام کلمات براہ راست (اسی طرح) یا بالواسطہ کسی دوسری صورت میں پہلے گزر چکے ہیں۔ تفصیل یوں ہے:

① "أَفَلَمْ يَأْتِ بِآيَاتٍ" کے شروع میں "أ" استہنامیہ (یعنی کیا یہ آیا ہے) ہے (دیکھئے البقرہ: ۶ [۲: ۵: ۱۳])۔ فاء (ف) عاطفہ (یعنی پھر پس) ہے (دیکھئے البقرہ: ۲۲ [۲: ۱۶: ۱۰])۔ "كَلَّمَ" جو "كَلَّ" + "مَانَه" سے نکلے گا، اس کا معنی ہے کہ "کلم" یا "کلمت" سے مراد ہے۔ اس کی وضاحت کے لیے دیکھئے البقرہ: ۲۰ [۲: ۱۵: ۱۳]۔ اس کا مجموعی اردو ترجمہ کیا پس جب / پھر بھلا جب / پھر بھلا کیا جب / تو کیا جب / کیا پھر برابر جب / تو کیا جب / کبھی کی صورت میں کیا جا سکتا ہے۔

② "جاء" کہہ جس کے آخر میں ضمیر منسوب "کہہ" (یعنی تم کو) تمہارے پاس ہے، اس میں "جاء" کا مادہ ج ی "أ" اور وزن اصلی "فَعَلَ" ہے۔ اس سے فعل مجرد (جاء یجئ) = آنا، کے معنی و استعمال پر البقرہ: ۴ [۲: ۴۴: ۱۳] میں مفصل بات ہو چکی ہے۔ "جاء" کہہ "وہ آیا تمہارے پاس"؛

③ "رَسُولٌ" کا مادہ "ر س ل" اور وزن "فَعُولٌ" ہے۔ یہ لفظ "مُرْسَلٌ" بھیجا ہوا، فرستادہ، پیغمبر، الٰہی اور قاصد کے معنی میں اردو میں بھی متداول ہے۔ اس مادہ کے فعل مجرد اور خود اسی لفظ (رسول) کے لغوی اور اصطلاحی معنی پر ابھی اوپر [۲: ۵: ۱۱] میں لفظ "الرسول" کے ضمن میں مفصل بات ہوئی ہے۔ یہ مطالعہ عبارت میں "رسول" اپنے اصطلاحی معنی میں آیا ہے، اس لیے اس کا اردو میں کسی اور لفظ کے ساتھ ترجمہ کرنے کی ضرورت ہی نہیں ہے۔

(۴) "بِمَا" جو "ب" اس کے ساتھ ہے۔ اس کی ابتدائی باء، انجمن (ب) تو وہ صلیب ہے فعل جماد (آنا) میں لانا۔ لے آنا کے متعدی معنی پیدا کرنے کے لیے اس کے فضول پر لایا جاتا ہے: جمادہ (وہ اس کے پاس آیا) میں بھی نہ "ضمیر منصوب" فعل ہے اور جمادہ (وہ اس کو لایا۔ لے آیا) میں ضمیر منصوب باء (ب) کے صلک کے ساتھ آتی ہے (لذا وہ صرف مخلصاً منصوب رہ گئی ہے) اس استعمال کی وساحت [۴: ۴۴: ۴۱] میں جنت المالحی کے ضمن میں دیکھئے: "بِمَا" کا دوسرا لفظ "مما" اسم بوصول یعنی جو کچھ کہ جو کچھ بھی کہ کوئی ایسی چیز ہو کہ آتا ہے: "مما" کے معانی وغیرہ البقرہ: ۳ [۲: ۲: ۵] کے علاوہ البقرہ: ۲۶ [۲: ۱۹: ۲۱] اور البقرہ: ۵ [۲: ۴۷: ۵] میں دیکھئے۔

(۵) [البقرہ: ۵] کا ابتدائی "لا" (نافیہ) یعنی "نہیں" ہے جو "مما" کی فعل مضارع کو نفی بنانے کے لیے استعمال ہوتا ہے۔

"تَهْوَى" کا مادہ "هوی" اور وزن "فعلی" "تَفَعَّلُ" ہے۔ یہ "تَهْوَى" "تھا" پھر "تے" "تھر" (ضمیر ماقبل مفتوح) کی وجہ سے الف میں بدل کر بولی جاتی ہے اگرچہ الف "قصورہ بصورت باء (ی) ہی لکھا جاتا ہے۔

● اس مادہ سے فعل مجرد و مختلف الوباب سے مختلف معنی دیتے ہیں، مثلاً

الف: "هَوَى" "هَوَى" ہوتا ہوا ہوتا (ضرب سے) کے معنی ہیں "کسی چیز پر مدد وغیرہ کا تیز رفتاری کے ساتھ اور پر سے نیچے آنا یا گرنا" کہتے ہیں "هَوَتْ الدقائب علی صید" (عقاب تیزی کے ساتھ کسی لکار پر بھیجا لگا، عربی میں "تغقاد" "مونث" نامی ہے اس لیے مثال میں فعل مونث آیا ہے)۔ اور اسی لعل کے معنی "هَوَى" یا "هَوَى" کے صدر کے ساتھ "بلند ہونا" اور چڑھنا بھی ہوتے ہیں "مثلاً هَوَى الریح لؤلؤاً" ہوتا "کا" طلب ہے آدمی اور چڑھ گیا "ان دوسرے معنی کے لیے القاموس میں "صدر" ہوتا "یا گیا ہے جب کہ "المعجم الوسیط" میں "هَوَى" لکھا گیا ہے۔ اور اسی "هَوَى" "هَوَى" کے معنی ہلاک ہونا بھی ہیں۔ کہتے ہیں "هَوَى الریح لؤلؤاً" (آدمی تباہ یا ہلاک ہو گیا)۔ ان کے علاوہ یہ فعل بعض دیگر معانی مثلاً "چلے جانا" "تیز رفتاری دکھانا" "تھو کا زور سے چلنا" اور "کسی عورت کا بچہ جانا" کے لیے بھی استعمال کرتا ہے۔ اس باب سے اسم الفاعل "هَوَى" برائے مذکر اور "هَوِيَةٌ" برائے مؤنث آتا ہے۔

ب) "هَوَى" "هَوَى" "هَوَى" (مع سے) کا "طلب" ہے۔ "کو لینا کرنا"۔ "کی خواہش کرنا"۔ کہتے ہیں "هَوَى فُلَانٌ فُلَانًا" "فُلَانٌ فُلَانًا" سے محبت کی اس کو لینا کیا" اس فعل سے اسم الفاعل نہیں آتا بلکہ اس معنی میں اسم صفت مذکر کے لیے "هَوَى" اور مؤنث کے لیے "هَوِيَةٌ" آتی ہے

● قرآن کریم میں ان دونوں ابواب سے مختلف صیغہ کے فعل سات جگہ آئے ہیں اور زیادہ تر نیچے بانا تیزی سے گرنا۔ ہلاک ہونا اور چاہنا کے معنی میں استعمال ہوئے۔ اسی مادہ سے مزید فیہ کے باب افعال اور استفعال کا بھی ایک ایک صیغہ فعل آیا ہے۔ ان کے علاوہ اس مادہ سے مشتق اور انفرادی اسماء اور مصادر وغیرہ (مثلاً ہوی، امواء، ہوا، ہادیدہ وغیرہ) کم و بیش تیس جگہ آئے ہیں۔ ان سب پر حسب موقع بات ہوگی ان شاء اللہ تعالیٰ۔

● زیر مطالعہ عبارت میں "لا تَهْوَى" باب سماع والے فعل سے فعل مضارع منفی "بَلَا" صیغہ واحد متوکل بفاعل ہے کیونکہ آگے اس کا فاعل "انفسکم" جمع محکوم ہے۔ اس باب سے اس فعل کے ایک ہی معنی ہیں۔ "چاہنا۔ پسند کرنا۔ بھانا۔ خواہش کرنا" یوں "لا تَهْوَى" کا ترجمہ تو حال یا مستقبل میں ہی ہونا چاہیے نہیں چاہتے نہ بھائے مگر قصہ ماضی کے بیان کی وجہ سے بیشتر حضرات نے اس کا ترجمہ زمانہ ماضی کے ساتھ نہ چاہا، نہ بھایا۔ پسند کیا کی صورت میں کیا ہے۔

(۶) "انفسکم" آخری ضمیر مؤنث "بمعنی تمہاری / تمہارے" ہے اور ابتدائی لفظ "انفس" کلامہ "ن و ن" اور وزن "افعل" ہے۔ یہ "نفس" (جان، اجنبی، شخص، من، دل) کی جمع محکوم ہے۔ اس کی مکمل لغوی تشریح کے لیے دیکھئے البقرہ: ۹ [۴: ۸: ۱ (۴)] میں انفسہم

● یہ مرکب اضافی (انفسکم) اور والے فعل (لا تَهْوَى) کا فاعل ہے اس لیے اس عبارت (لا تَهْوَى) انفسکم) کا ترجمہ تو ہونا چاہیے نہ چاہے تمہاری جان، مگر مختلف اردو افعال کے ساتھ اور محاورے کی وجہ سے اس کے تراجم "نہیں چاہتے تمہارے جی / نہ بھایا تمہارے جی کو / تمہارے نفس کی خواہش نہیں تمہارے نفس کو نہ بھائے / اور تمہارے نفس کی خواہشوں کے خلاف" کی صورت میں کیے گئے ہیں۔ آپ سمجھ سکتے ہیں کہ کون سا ترجمہ اصل نص (عبارت) سے کتنا قریب ہے اور کتنا ہٹ کر ہے۔

(۷) "استسکبرتم" (پڑھنے میں گزشتہ لفظ "انفسکم" کو اس کے ساتھ ملا کر پڑھنے کے لیے انفسکم" کی آخری ساکن سیم کو حرکت ضمہ (س) ماقبل کے "ک" مضموم کی مناسبت سے دی جاتی ہے اور استسکبرتم کا ابتدائی حمزہ الوصل لفظ سے ساقط ہو جاتا ہے)۔ اس صیغہ فعل کا مادہ "ک" ب "ن" اور وزن "استفعلتم" ہے یعنی یہ باب استفعال سے فعل ماضی صیغہ جمع مذکر حاضر ہے۔ اس مادہ سے فعل مجرور اور خود اس فعل (استسکبرتم) کی لغوی تشریح البقرہ: ۳۴ [۴: ۲۵: ۱ (۵)] میں گزر چکی ہے

● مفردات کی اس وضاحت کی روشنی میں اس پوری عبارت (افکلما جاء، کہ رسول بعلاہوی) انفسکم استسکبرتم) کا لفظی ترجمہ بنتا ہے "کیا میں جب بھی آیا تمہارے پاس کوئی پیغمبر ساتھ اس کے

کہ نہیں چاہتے تھے جی تمہارے تو سبک کیا تم نے۔ تاہم، جا، ب، کا طلب لایا، ہونے کی وجہ سے اور، بنا کے، بنا میں جو کہ سے مراد جو باتیں، جو حکم، ایسے احکام جو لینے سے، نیز محاورہ کے مطابق کرنے کے لیے اس کے تراجم کئی صورتوں میں کیے گئے ہیں۔ مثلاً ”پھر بھلا جب تم پاس لایا کوئی رسول جو زچا تمہارے جی نے تو تم سبک کرنے لگے۔ اس کو مزید محاورہ کرتے ہوئے ”پھر بھلا کیا جب تمہارے پاس لایا کوئی رسول وہ حکم جو نہ بھایا تمہارے جی کو تو تم سبک کرنے لگے“ بنا یا گیا۔ اسی طرح کیا جب تمہارے پاس کوئی رسول وہ لے کر آئے جو تمہارے نفس کی خواہش نہیں تو سبک کرتے ہو، یہی ایک عمدہ محاورہ صورت ہے۔ تاہم، کلنا، کار، جو، جب کبھی جی / جب بھی کے ساتھ کرنا بہتر ہے۔ اسی طرح ”بنا“ (اس کے ساتھ جو / وہ) کے ترجمہ میں وضاحتی لفظ ”باتیں / احکام / حکم“ وغیرہ کے اضافے بھی بعض نے کیے ہیں اور بعض نے نہیں کیے۔ یعنی وہ لفظ سے قریب تر ہے ہیں۔

۵۳:۱۲ (۵) [كَذَّبْنَاكَ لَمْ تُخَفُ وَ قَدْ كُنَّا فِي غَمٍّ مُّحْمِلِينَ] اس عبارت کے تمام کلمات پہلے گزر چکے ہیں مثلاً ”خفياً“ کے ساتھ آنے والی ”ف“ (خاف) اور ”و“ (و) یعنی پس، پھر اور کا تو شاید اب گزشتہ حوالہ دینے کی بھی ضرورت نہیں۔

① ”فريقاً“ (جو آیت میں دو دفعہ آیا ہے) کے مادہ (ف ر ق) سے فعل مجرد کے علاوہ خود اسی لفظ (فريق) کی لغوی ساخت اور مادہ اور وزن وغیرہ کی وضاحت کے لیے دیکھئے البقرہ ۵۱۰:۴ [۱۰:۳۲] اور البقرہ ۵۱۰:۴ [۲:۴۷]۔ یہاں ”فريقاً“ کا ترجمہ بنتا ہے ”پس ایک گروہ کو تو“ اس کی مزید وضاحت ”الاعراب“ میں آئے گی۔

② كَذَّبْنَاكَ كَذَّبَتْ كَذِبًا اور وزن ”فَعَلْتُمْ“ ہے۔ اس مادہ سے فعل مجرد البقرہ ۱۰:۴ [۱۱:۸] میں اور باب تفعیل کے فعل (كَذَّبَ بِكَذِبٍ = جھٹلانا) پر جس سے یہ ”كَذَّبْنَاكَ“ فعل، اہمی کا صیغہ جمع مذکر حاضر ہے، البقرہ ۳۹:۴ [۱۳:۲۷] میں بات ہو چکی ہے۔ ترجمہ ہے ”تم نے جھٹلایا“

③ تَقْتُلُونَ کے مادہ، وزن اور فعل مجرد کے استعمال وغیرہ پر البقرہ ۵۴:۴ [۳:۳۳] میں کلمہ ”فَاتَقُوا“ کے ضمن میں مفصل بات ہو چکی ہے۔ ”تقتلون“ کا ترجمہ ہے ”تم قتل کر دیتے ہو، مار ڈالتے ہو“ پوری عبارت کا ترجمہ ہوگا ”پس ایک گروہ / جماعت / بعضوں کو تو تم نے جھٹلایا اور بعضوں کو قتل ہی کرنے لگے“

۲:۵۳:۲ الإعراب

زیر مطالعہ آیت کو ترکیب نحوی کے لحاظ سے چھ جملوں میں تقسیم کیا جاسکتا ہے، جو ”و“ اور ”ف“ دو دو عاظم اور فاء عاطف کے ذریعے باہم ملا دیئے گئے ہیں اور یوں بلحاظ ربط مضمون ایک ہی طویل جملہ بنتا ہے۔

① ولقد آتینا موسیٰ الكتاب،

[و] یہاں متاخر ہے اور [لقد] لام تاکید (جو ٹوکھا جواب قسم پر آتا ہے) اور حرف تہقیق (قد) پر مشتمل ہے۔ یہ سب مل کر اگلے فعل کے معنی میں زور اور تاکید پیدا کرتے ہیں [آتینا] فعل ماضی صیغہ شکلم مع ضمیر التعظیم (نحن) ہے جو اللہ تعالیٰ کے لیے ہے [موسیٰ] اس فعل کا مفعول اول ہے۔ اسم مقصور ہونے کے باعث اس میں علامت نصب ظاہر نہیں ہے [الكتاب] فعل آتینا کا مفعول ثانی لہذا منصوب ہے، علامت نصب آخری 'ب' کی فتح (ـ) ہے جو دراصل تنزین نصب (ـ) تھی مگر لام تعریف کے لگنے سے ایک فتح (ـ) رہ گئی ہے۔

② وفتحینا من بعدہ بالرسول،

[و] عاطف ہے جس سے فعل 'فتحینا' کا عطف سابقہ صیغہ فعل 'آتینا' پر ہے [فتحینا] فعل ماضی صیغہ شکلم ہے اس میں بھی ضمیر تعظیم (نحن) شامل ہے۔ [من بعدہ] 'من' حرف ابجر بعد، ظرف مضاف اور 'ہ' ضمیر محرور مضاف الیہ ہے اور یہ سارا مرکب جارتی متعلق فعل یا ظرف کا کام دے رہا ہے۔ اگر یہاں 'من نہ ہوتا تو باقی ظرف بعدہ' (فتح الدال) ہوتا اور مطلب یہی رہتا یعنی 'اس کے بعد' [بالرسول] اس کی بناء 'تو فعل' 'فتحینا' کا صلہ ہے جو اس کے مفعول 'الرسول' پر لگا ہے۔ اگر یہ 'ب' نہ ہوتا تو بلحاظ اعراب 'الرسول' بھی درست ہوتا۔ اب یہاں مرکب جارتی 'بالرسول' کو مفعول کا کام دینے کے باعث عملاً منصوب کر سکتے ہیں اس جگہ کی سادہ نشکی ترتیب یوں تھی 'و فتحینا بالرسول من بعدہ'۔ 'من بعدہ' کے پہلے لانے سے اس میں ایک زور پیدا ہوا ہے اور اس کا ترجمہ اس کے بعد بھی ہونا چاہیے۔ تاہم بیشتر مترجمین نے اسے نظر انداز کر دیا ہے۔

③ وآتینا عیسیٰ ابن مریم البینات،

[و] عاطف ہے اور [آتینا] فعل ماضی صیغہ شکلم مع ضمیر تعظیم (نحن) ہے۔ [عیسیٰ] اس فعل کا مفعول اول ہے جس میں اسم مقصور ہونے کے باعث علامت نصب ظاہر نہیں ہے [بن مریم] عیسیٰ کا بدل بھی ہو سکتا ہے اور صفت بھی ساسی لیے اس میں علامت نصب آخری 'ن' کی فتح (ـ) ہے جو دراصل تنزین نصب سے بوجہ اضافت (ابن) مضاف خفیف بھی ہے) خفیف ہو گئی ہے [مریم] مضاف الیہ (ابن کا) ہے۔ علامت جبر آخری 'م' کی فتح (ـ) ہے کیونکہ مریم ایک عجمی علم ہونے کے باعث غیر منصوب ہے۔ اس میں 'ابن مریم' پورا مرکب اضافی 'عیسیٰ' کا بدل یا صفت بنتا ہے (البینات) فعل 'آتینا' کا مفعول ثانی ہے اس لیے منصوب ہے۔

④ وَ اَيَّدْنَا بِرُوحِ الْقُدُسِ

[و] یہاں بھی برائے عطف ہے۔ [ایدنا] میں "ایدنا" تو فعل ماضی صیغہ مکمل مع ضمیر التعظیم (نحن) ہے اور آخر میں ضمیر منصوب (ہ) اس فعل کا مفعول ہے۔ [روح القدس] میں ابتدائی "ب" حرف الجبر ہے اور "وح" مجرور بالجبر اور آگے مضاف ہونے کے باعث خفیف بھی ہے۔ علامت جبر اس میں "ح" کی کسور (ـ) ہے جو دراصل تنوین الجبر (ـ) تھی مگر مضاف ہونے کے باعث ایک کسور (ـ) رہ گئی۔ "القدس" مضاف الیہ (روح کا) لہذا مجرور بالاضافہ ہے، علامت جبر اس میں "س" کی کسور (ـ) ہے۔ یوں "روح القدس" پورا مرکب جاری متعلق فعل "ایدنا" بنا ہے یعنی اس میں فعل "ایدنا" کی کیفیت (کیسے قوت دی) بیان ہوئی ہے۔

⑤ اَفْكَلَمَا جَاءَ كَمَا رَسُوْلٌ بِالْاِثْمِ لَا تَهْوَىٰ اَنْفُسَكُمْ اَسْتَكْبَرْتُمْ

[ا] استفہامیہ اور [ف] عاطفہ ہے۔ جب استفہام اور عطف مل کر آتیں تو قاعدہ یہ ہے کہ ہمزہ استفہام (ا) کے ساتھ حرف عطف (ف) بعد میں آتا ہے جیسے یہاں ہے اور اگر حرف استفہام (هل) ہو تو حرف عطف پہلے آتا ہے یعنی پھر بصورت "فهل" استعمال ہوتا ہے۔ قرآن کریم میں دونوں طرح آیا ہے۔ [کَلَّمَا] میں "كَلَّمَ" اسم برائے استفراق یا عموم ہے یعنی یہ سب چیزوں یا کسی چیز کے تمام اجزاء کو شامل کرنے کے لیے آتا ہے اور یہ ہمیشہ مضاف ہو کر استعمال ہوتا ہے اور اس کا مضاف الیہ "ما" مصدریہ یا ظرفیہ ہو تو اس میں تکرار (بار بار ہونے) کا مفہوم پیدا ہوتا ہے۔ اسی لیے یہاں "کَلَّمَا" کا ترجمہ "ہر بار جب کہ" یا "جب کبھی بھی" ہو گا۔ اور یہاں "كَلَّمَ" کی نصب (جس کی علامت لام کی فتح (ـ) ہے) کی وجہ ظرف ہوتا ہے یعنی ظرف کی طرف مضاف ہونے سے یہ خود ظرف منصوب بن گیا ہے۔ [جاء] فعل ماضی صیغہ واحد مذکر غائب ہے جو لیے تو فعل لازم ہے مگر اس کے ساتھ ظرف "عندہ" لگنے کی بجائے براہ راست مفعول منصوب آتا ہے یعنی "جاء عندہ" (وہ اس کے پاس آیا) کہنا بالکل غلط ہے اس کی بجائے جاءہ کہتے ہیں [کنو] یہاں وہی ضمیر منصوب مفعول بر ہے بمعنی "تبارے پاس" [رسول] فعل "جاء" کا فاعل (لہذا مرفوع ہے) علامت رفع "ل" پر تنوین رفع (و) ہے۔ [بما] "ب" حرف الجبر ہے جو یہاں فعل "جاء" کے ساتھ (اس کے مفعول پر) بطور صلہ آیا ہے اور "ما" موصول مجرور ہے۔ یہاں "بما" کا مضاف مفعول بن رہا ہے اس لیے اسے محلاً منصوب کہیں گے اور دراصل تو اسم موصول (ما) کا صلہ (جو بصورت جملہ آگے آ رہا ہے) اس کے ساتھ مل کر ہی "جاء ب".... کا مفعول بنے گا۔ [لا تہوی] فعل مضارع منفی واحد نونث غائب ہے [انفسکم] مرکب اضافی (انفس + کم) مل کر فعل "لا تہوی" کا فاعل ہے اس

یے 'انفسکم' کا 'انفس' برفوع ہے علامت رفع 'س' کا ضم ہے جو انفس کے مضاف ہونے کی وجہ سے تنوین رفع سے محقق ہو گیا ہے۔ [استکبرتم] فعل ماضی صیغہ جمع ذکر حاضر ہے۔ یہ یہاں جواب شرط (کلمنا کے لیے) ہے اس لیے اردو ترجمہ اس کا 'تو' سے شروع ہو گا۔ کلمنا کے جواب شرط میں کوئی کلمہ ربط (لام یا فا وغیرہ) نہیں آتے۔

⑤ ففریقنا کذبتم و فریقنا تقتلون

[فریقنا] کی 'فاء' (ف) عاطفہ (معنی پس / پھر) ہے اور فریقنا اگلے فعل (کذبتم) کا مفعول مقدم (جو پہلے لایا گیا) لہذا منصوب ہے علامت نصب 'ن' ہے [کذبتم] فعل ماضی صیغہ جمع ذکر حاضر ہے اور [فریقنا] میں بھی 'و' عاطفہ اور 'فریقنا' مفعول منصوب مقدم (برفعل خود) ہے یعنی [تقتلون] جو فعل مضارع صیغہ جمع ذکر حاضر ہے۔ یہ عبارت عام شرعی ترتیب کے مطابق 'فکذبتم فریقنا و تقتلون فریقنا' ہوتی، مگر فاصلہ کی رعایت سے دونوں جگہ مفعول (فریقنا) کو فعل سے پہلے (مقدم) لایا گیا ہے جس سے عبارت میں ادبی سن کے علاوہ فریقنا کے معنی میں بھی ایک خصوصیت پیدا ہوئی ہے یعنی 'ایک فریق کو تو، بعضوں کو تو' اور دوسرے فریق کو بھی اور بعض دوسروں کو بھی' کا مفہوم پیدا ہوتا ہے۔ اسی طرح دوسرے فعل 'قتلتم' (بمقابلہ کذبتم) ہونا چاہیے تھا۔ مگر یہاں فاصلہ آیت کی رعایت سے 'تقتلون' لایا گیا ہے۔ فراموش آیات کی رعایت بھی نظم قرآن (قرآنی عبارت) کو شعر سے مماثلت اور یوں ادبی حسن پیدا کرنے کا سبب بنتی ہے۔

۳:۵۳:۲ الرسم

بملاحظہ رسم اس (زیر مطالعہ) آیت میں پانچ کلمات توجہ طلب ہیں جنہیں ہم یہاں فرق سمجھانے کے لیے پہلے عام رسم الٹائی میں لکھتے ہیں: الكتاب، ابن، البینات، ایذناہ اور کلمنا تفصیل یوں ہے

① الكتاب، معر فہو یا معرہ مفرد ہوا یکرب، قرآن کریم میں سوائے چار خاص مقامات کے (جو اپنی جگہ بیان ہوں گے) یہ لفظ (کتاب) ہر جگہ بحذف الف بعد التاء یعنی بصورت: 'الکتب یا کتب' ہی لکھا جاتا ہے۔ نیز اس کی مزید وضاحت کے لیے دیکھیے البقرہ: ۲ کے آخر پر [۳:۱۱۴] میں۔

② 'ابن' یہ لفظ عام رسم الٹائی ہوا قرآنی عثمانی رسم دونوں میں عموماً اسی طرح لکھا جاتا ہے اور اس کا ابتدائی ہمزہ الوصل حسب ضرورت تلفظ سے ساقط ہو جاتا ہے۔ اس کے متعلق یہاں قابل ذکر بات یہ ہے کہ عام رسم الٹائی میں جب تلفظ 'ابن' دو اعلام (اشخاص کے ذاتی ناموں) کے درمیان آئے تو اس کا ہمزہ الوصل کتابت سے بھی ساقط کر دیا جاتا ہے جیسے 'محمد بن عبد اللہ' میں ہے مگر قرآن مجید کے

رسم (عثمانی) کے مطابق دو اعلام کے درمیان واقع ہونے پر بھی (جیسے یہاں عیسیٰ ابن مریم میں ہے) اس کا ہمزہ الوصل کتابت میں برقرار رکھا جاتا ہے۔ (پڑھنے میں تو وہ رسم اطلاق میں بھی نہیں آتا اور رسم قرآنی میں بھی)۔

③ "البينات" قرآن کریم میں یہ لفظ معرفہ آئے یا نکرہ، ہر جگہ بجز الف بعد النون لکھا جاتا ہے، یعنی بصورت "بَيِّنَات" بلکہ قرآن مجید کی کتابت میں یہ قاعدہ ہے کہ تمام ایسے جمع نونث سالم جن میں ایک الف آتا ہو وہ سب محذوف الالف لکھے جاتے ہیں۔ اس کے چند مختلف فیہ مستثنیات ہیں جن پر حسب موقع بات ہوگی۔

④ "اَيَّدِنَا" قرآن مجید میں اسے بجز الف بعد النون لکھنے پر اتفاق ہے یعنی اسے بصورت "اَيَّدِنَا" لکھا جاتا ہے، بلکہ یہاں بھی علم الرسم کا یہ متفق علیہ قاعدہ ہے کہ فعل ماضی کے صیغہ جمع متکلم کے بعد جب کوئی ضمیر بطور مفعول آرہی ہو تو صیغہ ماضی کا آخری الف (یعنی آخری 'نَا' کا الف) لکھنے میں حذف کر دیا جاتا ہے، البتہ پڑھا ضرور جاتا ہے اور اس کے لیے اسے بذریعہ ضبط ظاہر کیا جاتا ہے، خیال رہے کہ رسم اطلاق کے مطابق ایسے الف کا حذف غلطی ہے مگر رسم قرآنی عثمانی کے مطابق ایسے الف کا اثبات غلط ہے۔

⑤ "افلکنا" میں بلحاظ رسم "کَلْمًا" اس لیے قابل ذکر ہے کہ یہ لفظ قرآن میں یہاں اور دوسرے بیشتر مقامات پر اسی طرح موصول (لاکر) لکھا جاتا ہے۔ یہ بات اس لیے ضروری معلوم ہوئی کہ یہ لفظ جو دراصل تود و لفظ ہیں، بعض جگہ مفصول یا مقطوع (الگ الگ کر کے) لکھا جاتا ہے یعنی بصورت "کَلْمًا" ان پر حسب موقع بات ہوگی۔

۲:۵ الضبط

زیر مطالعہ آیت کے کلمات کے ضبط میں تنوع کو درج ذیل مثالوں سے سمجھا جا سکتا ہے اتفاق سے یہاں اختلاف کی بہت کم صورتیں موجود ہیں۔

وَلَقَدْ، لَفَذٌ / اَيَّنَا، اَيَّنَا، اَيَّنَا / مُوسَى، مُوسَى /

الْكِتَابِ، الْكِتَابِ، الْكِتَابِ / وَقَفَيْنَا، وَقَفَيْنَا، وَقَفَيْنَا / مِنْ
 بَعْدِهِ، مِنْ بَعْدِهِ، مِنْ بَعْدِهِ / بِالرُّسُلِ، بِالرُّسُلِ، بِالرُّسُلِ /
 عِيسَى، ابْنِ، ابْنِ، ابْنِ / مَرْيَمَ، مَرْيَمَ، مَرْيَمَ / الْبَيِّنَاتِ،
 الْبَيِّنَاتِ، الْبَيِّنَاتِ / وَآيَاتِنَا (مثل سابق)، عِيسَى، عِيسَى،
 بُرُوجِ، بُرُوجِ، بُرُوجِ / الْقُدُسِ، الْقُدُسِ، الْقُدُسِ / الْفُؤَادِ،
 الْفُؤَادِ، الْفُؤَادِ / أَفْكَمًا، أَفْكَمًا، أَفْكَمًا / جَاءَكُمْ،
 جَاءَكُمْ، جَاءَكُمْ / رُسُولٌ، رُسُولٌ، رُسُولٌ / بِمَا، بِمَا، بِمَا،
 لَا تَهْوَى، لَا تَهْوَى، لَا تَهْوَى / أَنْفُسِكُمْ، أَنْفُسِكُمْ،
 أَنْفُسِكُمْ / اسْتَكْبَرْتُمْ، اسْتَكْبَرْتُمْ، اسْتَكْبَرْتُمْ،
 اسْتَكْبَرْتُمْ / فَفَرِيقًا، فَفَرِيقًا، فَفَرِيقًا / كَذَّبْتُمْ،
 كَذَّبْتُمْ / وَفَرِيقًا (مثل سابق)، تَقْتُلُونَ، تَقْتُلُونَ،
 تَقْتُلُونَ -

قرآن حکیم کی مقدس آیات اور احادیث آپ کی دینی معلومات میں اضافے اور تبلیغ کیلئے
 شائع کی جاتی ہیں۔ ان کا احترام آپ پر فرض ہے لہذا جن صفحات پر یہ آیات درج ذیل ہیں
 ان کو صحیح اسلامی طریقے کے مطابق بے حرمتی سے محفوظ رکھیں۔